



நாங்கள்தான் மீண்டும் வெல்வோம்! வளர்ச்சிப் பயணத்தில் ஒருவரையும் பின்தங்க விடமாட்டோம்!

முதல்வர் மு.க.ஸ்டாலின் உரை!... 9 ஆம் பக்கத் தொடர்ச்சி

செய்திருக்கிறோம் என்பது பற்றி நம்முடைய திரு மதி அமுதா ஐ. ஏ. என்., அவர்கள் சொன்னார்கள்.

மக்கள் சொன்ன கருத்துக்களை அடிப்படையாக வைத்து, அதில் முக்கியமானவற்றை எல்லாம் முன்னுரிமைப்படுத்தி, தமிழ்நாட்டின் அடுத்தக்கட்ட வளர்ச்சிக்கான எனது தொலைநோக்குப் பார்வை, அதாவது, "தமிழ்நாடு 2030" 14 முக்கிய அம்சங்களை என் மக்களுக்கு நான் அறிவிக்க விரும்புகிறேன்.

முதல் துறை – வீட்டுவசதித் துறை!

நம் கனவு, நம் வீடு, நம் தமிழ்நாடு! தமிழ்நாட்டில் இருக்கும் ஒவ்வொரு குடும்பத்திற்கும் ஒரு முகவரி இருக்க வேண்டும்; ஒவ்வொரு முகவரியும் ஒரு இனிய இல்லமாக திகழ வேண்டும்! 2030ஆம் ஆண்டிற்குள் கிராமப்புறங்களில், 'கலைஞர் கனவு இல்லம்' திட்டத்தின்கீழ் ஐந்து இலட்சம் வீடுகளும், நகர்ப்புறங்களில் இரண்டு இலட்சம் வீடுகளும் கட்டி, தேவைப்படும் ஒவ்வொரு குடும்பத்தின் கைகளிலும் சாவியை ஒப்படைப்போம்.

இரண்டாவது துறை – மருத்துவம் மற்றும் மக்கள் நல்வாழ்வுத் துறை!

"நலமுடன் தமிழ்நாடு 2030" தேவைப்படும் அனைவருக்கும் போதிய மருத்துவக் காப்பீடு கிடைக்க உரிய நடவடிக்கை எடுக்கப்படும். அது மட்டுமல்லாமல், மூன்று முக்கிய திட்டங்களும் இருக்கிறது.

- முதல் திட்டம் நீரிழிவு, உயர் இரத்த அழுத்தம், புற்றுநோய் போன்றவற்றை கண்டறிய ஆரம்ப நிலையிலேயே சிறப்பு முகாம்கள்!

- இரண்டாவது திட்டம் தாய் சேய் நலனில் IMR மற்றும் MMR குறைக்கும் தரவரிசையில் இந்தியாவிலேயே முதல் இடம் பெற சிறப்பு நடவடிக்கை.

- மூன்றாவது திட்டம் ஒவ்வொரு மாவட்டத்திலும் மனநல ஆலோசனை மையம் அமைக்கப்படும்!

அடுத்தது, மூன்றாவது துறை – வேளாண்மை மற்றும் உழவர் நலத்துறை!

வேளாண்மை செழிப்பின், கண்ணியத்தின், வளர்ச்சியின் அடையாளம்! நிகர சாகுபடி பரப்பு 50 இலட்சம் ஹெக்டேராக உயர்த்தப்படும்.

மண்வள அட்டைகள் 43 இலட்சம் உழவர்களுக்கு வழங்கப்பட்டு, இயற்கை விவசாயம் 17 ஆயிரம் ஹெக்டேராகவும், உயிர் வேளாண்மை ஒரு இலட்சம் ஹெக்டேராகவும் விரிவுபடுத்தப்படும். வேளாண்மைக்கு ஆதரமான நிரைச் சேமிக்க நுண்ணீர்ப் பாசனம் 21 இலட்சம் ஹெக்டேராக விரிவுபடுத்தப்படும்!

மேற்கு, கிழக்கு தொடர்ச்சி மலைகளில் ஆயிரம் மழைநீர் சேகரிப்பு கட்டமைப்புகள் கட்டப்படும். கால்வாய்கள் மதுகுகள் புனரமைக்கப்பட்டு, நீர் மேலாண்மையை சீர்செய்து, தண்ணீர் தட்டுப்பாடான பகுதிகள் வளமான பகுதிகளாக மாற்றப்படும்.

உணவு உற்பத்தி 125 இலட்சம் மெட்ரிக் டன்னாக உயர்த்தப்பட்டு, ஆயிரம் மதிப்பு கூட்டல் மையங்கள் நிறுவப்பட்டு, ஒரு இலட்சத்து 25 ஆயிரம் உழவர்களுக்கு வேளாண்

கருவிகள் வழங்கப்படும்.

நான்காவது துறை – பள்ளிக்கல்வி துறை!

ஒவ்வொரு பள்ளியும் அறிவின் ஆலயமாக இருக்கிறது! "இடைநிற்றல் இல்லா கல்விக் கனவு – 2030"! இதன் மூலம் ஒவ்வொரு குழந்தையும் பள்ளியில் சேர்ந்து, வெற்றியுடன் வெளியேறும் நிலையை உருவாக்குவோம்!

அனைத்து அரசு மற்றும் அரசு உதவி பெறும் பள்ளிகளிலும் 2030க்குள் நூறு விழுக்காடு 'Smart Class Room' அமைக்கப்படும்! 300க்கும் மேற்பட்ட நூலகங்கள் 'Library 5.0' என்ற புரட்சிகர நவீன அறிவுக் கோட்டைகளாக மலரும்.

முக்கியமாக, ஆயிரம் மாதிரிப் பள்ளிகள் 'வெற்றிப் பள்ளிகள் திட்டம்' மூலம் விரிவுபடுத்தப்படும்.

ஒவ்வொரு பள்ளியிலும், உடல்நலத்திற்காக விளையாட்டையும் உளவியல் பாதுகாப்பையும் வாழ்க்கைத் திறன் கல்வியையும் உறுதிப்படுத்துவோம்.

ஐந்தாவது – உயர்கல்வித் துறை!

உயர்கல்வி நிறுவனங்கள் மாணவர்களின் மொத்த ஆளுமையை வளர்க்கும் மையங்கள்! நான் முதல்வன் 2.0 மூலம் கூடுதல் திறன் பயிற்சிகள் வழங்கப்பட்டது, உலகளவில் நம் இளைஞர்கள் போட்டி போட வழிவகுக்கப்படும்.

2030ஆம் ஆண்டிற்குள் உயர்கல்வியில் மொத்த சேர்க்கை விகிதம் 90 விழுக்காட்டை எட்டும் வகையில், நிறுவன கட்டமைப்பு விரிவாக்கப்படும்:

ஆராய்ச்சியும், புதுமையும் செழிக்க மைய ஆய்வகங்களும், Center of Excellence எனும் தொழிற்கல்வி சிறப்பு மையங்களும் நிறுவப்படும். செயற்கை நுண்ணறிவு (AI), கல்வியுடன் இணைக்கப்படும்;

ஒவ்வொரு கல்வி நிறுவனத்திலும் A.I. ஆய்வுகம் உருவாகும். பன்னாட்டுப் பல்கலைக்கழகங்கள் தமிழ்நாட்டில் வேர்விட்டு, நம் மாணவர்கள் உலக அரங்கில் போட்டியிடுவதற்கு வழி வகுக்கப்படும்.

உயர்கல்வி பயிலும் மாணவர்கள், உலகளாவிய வேலைவாய்ப்புகளை பெறும் வகையில், விளையாட்டு திறன்மிகு மாணவர்களுக்கு, 'Flexible' பாடத்திட்டம் மூலம் 'அகாடெமிக் கிரே டிப்ஸ்' வழங்கப்படும்.

ஆறாவது – பிற்படுத்தப்பட்டோர் நலத்துறை!

"நல்லிணக்கத்தின் அடையாளம், வளர்ச்சி பெற்ற தமிழ்நாடு" ஐவுளி, தோல் ஆடை, கைவினை, கணினி தொழிற்பயிற்சி போன்ற துறைகளில், பயிற்சிகள் வழங்கப்பட்டு, பிற்படுத்தப்பட்ட மக்களுக்கு சமூக மற்றும் பொருளாதார முன்னேற்றம் உறுதிப்படுத்தப்படும்.

மிகவும் பிற்படுத்தப்பட்டோர் மற்றும் சீர்மரபினர் மாணவர்களுக்கு, கல்வியின் அனைத்து நிலைகளிலும் சிறந்து விளங்க சிறப்புத் திட்டங்கள் வகுக்கப்படும்!

சிறுபான்மையினர் அதிகமாக வசிக்கும் மாவட்டங்களில், திறன் மேம்பாட்டு மையங்கள் அமைக்கப்படும்.

அமைச்சர் திரு. மெய்யநாதன் கேட்டதுபோல,

தேவைப்படும் இடங்களில், 'சமூக நீதிக் கல்லூரி' விடுதிகள் திறக்கப்படும்!

பிற்படுத்தப்பட்ட மக்களுக்கு வணிகம் தொடங்க, நிறுவன கடன் வசதி அதிகரிக்கப்படும்.

சிறுபான்மை சமூகத்தினர் வணிகம் மற்றும் தொழில் தொடங்க கடன் பெறும் நடைமுறைகள் எளிமைப்படுத்தப்படும்.

ஏழாவது – ஆதிதிராவிடர் நலத் துறை!

"அடிப்படை உரிமை, அசைக்கமுடியாத கண்ணியம்"

2030ஆம் ஆண்டுக்குள், வீட்டு மனையற்ற ஒவ்வொரு ஆதிதிராவிட மற்றும் பழங்குடியின குடும்பத்திற்கும் வீட்டு மனைப் பட்டா வழங்கிட படிப்படியாக நடவடிக்கை எடுக்கப்படும்.

ஆதிதிராவிட மற்றும் பழங்குடியின வெண்குள்களை தொழில் வாய்ப்புகளை பெருக்குவதற்கான திட்டங்களும் விரிவுபடுத்தப்படும்.

உண்டி உறைவிடப் பள்ளிகள் விரிவாக்கப்படும்;

12ஆம் வகுப்புக்குப் பின், உயர்கல்வி நுழைவு, தொழிற்கல்வி இணைப்பு, தொடர்ச்சியான கண்காணிப்பு என முதல் தலைமுறை மாணவர்களுக்கு அரசு துணை நிற்கும். பெரும் வரவேற்பை பெற்றுள்ள, அண்ணல் அம்பேத்கர் அயலக உயர்கல்வி திட்டம் விரிவுபடுத்தப்படும்.

ஆதிதிராவிட மற்றும் பழங்குடியின வெண்குள்களை தொழில் வாய்ப்புகளை பெருக்குவதற்கான திட்டங்களும் விரிவுபடுத்தப்படும்.

எட்டாவது – ஊரக வளர்ச்சி துறை!

"கிராமங்களை பொருளாதார வளர்ச்சி மையங்களாக மாற்றுவோம்!"

இந்தியாவின் முன்னேற்றத்திற்கு கிராம, நகர இடைவெளியை குறைப்பது மிகவும் அவசியம் என்று முன்னாள் குடியரசு தலைவர் மதிப்பிற்குரிய அப்துல் கலாம் அவர்கள் சொன்னார். அவர் முன்வைத்த, "கிராமப்புறங்களில் நகர்ப்புற வசதிகளை வழங்குதல்" எனும் கருத்தாக்கத்தின் அடிப்படையில், கிராமங்கள் வளர்த்தெடுக்கப்படும்.

இது, உங்கள் கனவு! தமிழ்நாட்டு மக்களின் கனவு! தந்தை பெரியாரும், பேரறிஞர் அண்ணாவும், முத்தமிழறிஞர் கலைஞரும் கண்ட கனவு! இவை அனைத்தும் செயல்படும் பெற, மாவட்ட வாரியாக தனித்தனி செயல் திட்டங்கள் வகுக்கப்படும் என்று இந்த முத்துவேல் கருணாநிதி ஸ்டாலின் கொடுக்கின்ற உறுதி மொழி! இதையெல்லாம் நனவாக்கி, 2030-ஆம் ஆண்டில், தமிழ்நாடு ஒரு டிரில்லியன் டாலர் பொருளாதாரமாக உயர்த்துவோம்.

டம், ஊராட்சிகளில் வருவாய் ஈட்டும் உற்பத்தித் திறன் கொண்ட நிலையான சொத்துக்களை உருவாக்குவதை முன்னுரிமையாக கொண்டு கிராம சந்தைகள், விளையாட்டு மற்றும் நல்வாழ்வு உட்கட்டமைப்புகள், கிராமப்புற நீர்நிலைகளை செம்மைப்படுத்தி காத்தல், கிராமங்களை பசுமையாக்குதல், வேளாண் சாராத கிராமப்புற வேலைவாய்ப்பினை வழங்குதல், குறைந்த அரசு செலவில், அதிக பயன் பெறுதல் மற்றும் நிலையான வளர்ச்சியை நோக்கத்தை அடைய, ஒரு உன்னதமான திட்டம் உருவாக்கப்படும். அதற்கு, உத்தமர் காந்தி மாதிரி கிராமங்கள் திட்டம் என பெயரிடப்படும்.

காந்தியடிகள் பெயர் நீக்கப்பட்டு வரக்கூடிய இந்த காலகட்டத்தில், அவரின் பெயரை நம் முடைய மாதிரி கிராமங்கள் திட்டத்திற்கு கூட்டியிருக்கிறோம். இதன் முதற்கட்டமாக பத்து ஊராட்சிகளில், இந்த திட்டம் இப்போதே

செயல்படுத்தப்படும்.

ஒன்பதாவதாக – தொழில்துறை!

"தமிழ்நாடு, இந்தியாவின் பொருளாதார வல்லரசாக இருக்கிறது!" அதற்கு எங்களுடைய இலக்கு, 18 இலட்சம் கோடி ரூபாய் முதலீடு, 50 இலட்சம் இளைஞர்களுக்கு வேலைவாய்ப்புகள், தமிழ்நாட்டின் ஏற்றுமதி 120 பில்லியன் டாலராக உயர்த்து, உலக வணிக வரைபடத்தில் தமிழ்நாடு இடம் பிடிக்கும்.

"Make In Tamil Nadu" ஒவ்வொரு மாவட்டத்திலும் உயிர் பெற, மாவட்டந்தோறும் நவீன தொழிற்பூங்கா, ஒரு சிறப்பு தொழில் தொகுப்பு, பொது வசதி மையம் ஆகியவை அமைக்கப்படும்.

மின்னணுவியல் துறையில், மதிப்புக் கூட்டல் ஐந்து மடங்காக அதிகரிக்கப்படும்.

I.T. ஏற்றுமதி 2.5 இலட்சம் கோடியிலிருந்து 6 இலட்சம் கோடி ரூபாயாக இரண்டு மடங்கு ஆக்கப்படும்.

ஈ.டி. துறையில் மட்டும் இரண்டு இலட்சம்

கழிவுநீர் முழுமையாக சேகரிக்கப்பட்டு, சுத்திகரிக்கப்பட்டு, 30 விழுக்காடு மறுசுழற்சி செய்யப்படும்.

திட்குழிவு மேலாண்மையில் புதிய மாற்றங்கள் செய்யப்படும்.

2030ஆம் ஆண்டில், நகராட்சி மற்றும் மாநகராட்சிகளில் முழுமையான மழைநீர் வடிகால் அமைப்புகள் ஏற்படுத்தப்பட்டு, நகர்ப்புற நிலங்களில் குறைந்தது 3 விழுக்காடு "Sponge City" உட்கட்டமைப்பாக மாற்றப்படும்.

சென்னை மற்றும் அனைத்து மாநகராட்சிகளிலும் நவீன கலாச்சார மையங்கள் அமைக்கப்படும்.

பன்னிரெண்டாவதாக – MSME துறை!

40 இலட்சத்து 56 ஆயிரம் பதிவுபெற்ற MSME நிறுவனங்களுடன் நம் நாட்டில் 3ஆம் இடம் வசீக்கும் தமிழ்நாடு வரும் 2030ஆம் ஆண்டில் முதலிடத்தை பிடிக்க நடவடிக்கைகள் எடுக்கப்படும்.

சொன்னதை மட்டுமல்ல; சொல்லாத பல முத்திரைத் திட்டங்களும் நிறைவேற்றம்!

புதிய வேலைவாய்ப்புகள் உருவாக்கப்படும்.

ஐவுளித் தொழிலும், நவீனமயமாக்கப்பட்டு, திருப்பூர்கரூரில் 35 ஆயிரம் தொழி லாளர்களுக்கு வாழ்வாதாரம் உறுதிப்படுத்தப்படும்.

தமிழ் மொழிக்கென்றே ஒரு 'Large Language Model' உருவாக்கப்படும்.

பத்தாவது, கால்நடை, பால்வளம் மற்றும் மீன்வளத் துறை!

நம்முடைய உயிர்வளம் காப்போம்! அலைகளோடு போராடி வாழும் 10 இலட்சத்திற்கும் மேற்பட்ட மீன்வா் குடும்பங்களின் வாழ்வாதாரம் மேம்படுத்தப்படும்.

கடல் கூண்டு மீன் வளர்ப்பை ஊக்குவித்து, உற்பத்தியை 200 டன்னிலிருந்து 400 டன்னாக உயர்த்துவோம்.

மீன்வ மகளிருக்காக, கடல்பாசி சாகுபடியை 15 ஆயிரம் டன்னிலிருந்து 30 ஆயிரம் டன்னாக

2030ஆம் ஆண்டில், இந்தத் துறை சார்பாக ஐந்து சிறப்புத் தொழில் குழுமங்கள் அமைக்கப்படும்.

குறிப்பாக, உணவு பதப்படுத்துதல், தேங்காய் நார் உற்பத்திப் பொருட்கள் போன்ற வேளாண்மை சார்ந்த தொழில்களுக்கு முன்னுரிமை அளிக்கப்படும்.

வெளிநாட்டு வர்த்தக கண்காட்சிகளில், நம்முடைய MSME நிறுவனங்கள் பங்கேற்பதற்கு வழி வகைகள் செய்யப்படும்.

ஆண்டுதோறும் MSME நிறுவனங்களின் ஒரு மாவட்டம் பன்னாட்டு தொழில் கண்காட்சி நடத்தப்படும்.

தேயுள்ளாவதாக, நெடுஞ்சாலைத் துறை!

நவீன சாலை தொழில்நுட்பம், A.I. கண்காணிப்பு, Intelligent Transport Systems ஆகியவற்றால் நம் பாலங்கள், சாலைகளின் ஆயுட்காலம் நீட்டிக்கப்படும். விபத்துகள் குறைக்கப்படும்.

கோவை நகரங்களுக்கும், கடலோர சுற்றுலா தலங்களுக்கும் செல்லும் சாலைகள் மேம்படுத்தப்பட்டு, உலக சுற்றுலாப் பயணிகளை வரவேற்கும் தரத்தில் அமைக்கப்படும்.

பதினான்காவதாக – கைத்தறி மற்றும் ஐவுளி துறை!

நெசவாளர்களின் வாழ்வாதாரத்தை மேம்படுத்த, அவர்களுக்கு புதிய தொழில்நுட்பங்களை அறிமுகப்படுத்தி, உற்பத்தியை பன்மடங்காக்கி, அவற்றை ஏற்றுமதி செய்வதற்கான அனைத்து வாய்ப்புகளும் ஏற்படுத்தித் தரப்படும்.

G.I. பதிவு பெற்ற தமிழ்நாட்டின் கைத்தறி வகைகள் தேசிய மற்றும் சர்வதேச கண்காட்சிகளில் பெருமையுடன் காட்சிப்படுத்தப்படும்!

இவை மட்டுமல்ல, இன்னும் பல துறைகளில் எனக்கு பல கனவுகள் இருக்கிறது! தமிழ்நாட்டிற்கான எனது மாபெரும் தமிழ்க் கனவு என்ன தெரியுமா? நம்முடைய நாட்டு சமத்துவபரமாக ஆக வேண்டும்! எங்கும் சமூகநீதி ஓங்க வேண்டும்! அனைத்து மாநிலங்களும் சுயாட்சி பெற வேண்டும்! எல்லாருக்கும் எல்லாம் கிடைக்க வேண்டும்! இப்போது நான் சொன்னதெல்லாம் தனிப்பட்ட ஸ்டாலினின், Statement மட்டும் கிடையாது!

மீண்டும் வருவோம்! மீண்டும் வெல்வோம்!

இது, உங்கள் கனவு! தமிழ்நாட்டு மக்களின் கனவு! தந்தை பெரியாரும், பேரறிஞர் அண்ணாவும், முத்தமிழறிஞர் கலைஞரும் கண்ட கனவு! இது அனைத்தும் செயல்படும் பெற, மாவட்ட வாரியாக தனித்தனி செயல் திட்டங்கள் வகுக்கப்படும் என்று இந்த முத்துவேல் கருணாநிதி ஸ்டாலின் கொடுக்கின்ற உறுதி மொழி! இதையெல்லாம் நனவாக்கி, 2030ஆம் ஆண்டில், தமிழ்நாடு ஒரு டிரில்லியன் டாலர் பொருளாதாரமாக உயர்த்துவோம்.

எனவே, நாங்கள்தான் மீண்டும் வருவோம்! நாங்கள்தான் மீண்டும் வெல்வோம்! மீண்டும் மீண்டும் வெல்வோம்! தமிழ்நாட்டின் இந்த வளர்ச்சிப் பயணத்தில் ஒருவரையும் பின்தங்க விடமாட்டோம்!

வெல்வோம் ஒன்றாக! இவ்வாறு முதல்வர் மு.க.ஸ்டாலின் அவர்கள் உரையாற்றினார்.

திராவிட மணிமகுடம்!

அன்னை சொர்ணம், கல்யாண சுந்தரர் அருமைத் திருமகனார்! ஐயா, அண்ணா வழியில் வந்த அறிவுப் பெருமகனார்! பொன்னெழுத் தாலே பொறிக்கப் படுமோர் புகழின் திருவடையார்! பூக்களை வெல்லும் புன்னகை மின்னும் பொலிவின் எழிலுடையார்!

குறைந்திட லற்றக் குணத்தின் கடலாம்! கொள்கைக் குறன்நெறியார்! கொடுத்தும் பதிலைத் தொடுக்கும் சிந்தனைக் கூர்மை முனைமுறியார்! அறம்தான் உயிராம்! மறந்தும் வாழ்வில் அரசியல் பிழையறியார்! அன்பு கர்! உயர் பண்பு கர்!தமிழ் அமுத மொழிநடையார்!

தனக்குக் கழுகம், தமிழ், தமிழ் நாடு தவிர வேறறியார்! தன்மா னத்தின் தகைசால் ஏந்தல்! தாடிபில் லாப்பெரியார்! "எனக்குக் கிடைத்த இன்னோர் அண்ணன்" என்றுரைத் தார்கலைஞர்! "என்பெரி ய்ப்பா" இழந்தேன் அவரை,என் றறுதார் தபுதியார்!



வெற்றிலை மீது கண்ணம்பை அளவாய்த் தடவும் விரல்அழகு! வெண்கல மணிபோல் கின்கினீர் ஓசை விளையும் குரல்அழகு! சற்றும் மங்காத சூரிய வெளிச்சம் பொங்கும் விழியழகு! சட்டைப் பொத்தான் இடத்தில் மாறித் தங்கும் தனியழகு!

தோட்டா வைப்போல் துளைத்துப் பகையைச் சொல்லால் சுடும்அழகு! தோளில் கிடக்கும் துண்டை எடுத்துத் தோளில் இடும்அழகு! "காட்டு ரார்" இவர் களத்தில் செந்தமிழ்க் கணைகள் விடும்அழகு!

கடக்களி றொப்ப நடக்கும் அழகு! கண்ணே படும்அழகு!

அசையும் ஒவ்வோர் அடியும் முட்கள்! அனைத்தும் கடந்த திடம்! ஆயிரம் ஆண்டுகள் அழியாச் சுவடுகள்! அண்ணல் நடந்த தடம்! திசைகள் வணங்கிடும் செம்மல்! கல்விச் செந்தேன் நிறைந்தகூடம்! தீட்டும் சரித்திரம் காட்டும் வரிசையில் " திராவிட மணிமகுடம்!"

ஶீ குரும்தனிய் பெருமை தரும்!அவர் பேச்சே சொரணைதரும்! "பெருமிதம்" என்றால் "பேரா சிரியர்" பெயரே நினைவுவரும்! நீடு நெடுமுகழ் நிலைத்திருக் கும்!அவர் நியூலும் அழகுபெறும்! நித்திரைக் குள்ளும் கனவாய் வருவார்! நெஞ்சம் அமைதியறும்!

... கவிச்சுடர் கவிதைப்பித்தன்.



வென்னகரத்தில் பொதுக்கூடம்!

தருமபுரி, மார்ச், 8- தருமபுரி கிழக்கு மாவட்டம் பென்னாகரம் பேருந்துநிலையம் அருகில் தருமபுரி கிழக்கு மாவட்ட பொறுப்பாளர் ஆ. மணி. எம். பி. தலைமையில் நடைபெற்ற "தமிழ்நாடு தலைகுனி யாது பரப்பரை பொதுக்கூட்டத்தில் கழக கொள்கை பரப்புச் செயலாளர் முன்னாள் துணை வேந்தர் முனைவர். சபாபதி மோகன் எழுச்சி உரையாற்றினார். கூட்டத்தில் முன்னாள் மாவட்ட செயலாளர்கள் தடங்கம், பெ. சுப்ரமணிய, பி. என். பி. இன்பசேகரன், பி. தருமச்செல்வன், தொகுதி பார்வையாளர் பாரி, மற்றும் பி. ஜே. பச்சியப்பன், வீரமணி, என். செல்வராஜ், ஏ. குருணாநிதி, வைகுந்தம், ஆர். பி. செந்தில்குமார், ரேணுகாதேவி, சி. கிருஷ்ணகுமார், இளைஞர் அணி கே. ஆர். சி. செல்வராஜ், அசோக்குமார், மகளிர் அணி கவிதா மோகன்தான், முத்துலட்சுமி, பி. என். பி. மேகனா முனியப்பன், மருத்துவர் அணி பி. என். பி. ராஜசேகரன் உள்ளிட்ட திமுகவினர், பொது மக்கள் திளாக்கலந்து கொண்டனர்.

200 தொகுதி வெற்றி!

இமை சோராத உழைப்பதில் First CM

இரட்டிப்பு

வளர்ச்சியை கொடுப்பதில்

Best CM

200 தொகுதி

வெற்றிகளோடு

Next CM

முத்துவேல் கருணாநிதி ஸ்டாலின்



மருது. அழகுராக்க

கழக செய்தித் தொடர்புக்குழு துணைத் தலைவர்

